

प्रधानमंत्री आवास योजना-सर्वासाठी घरे २०२२
या योजनेच्या जिल्हापातळीवरील प्रभावी
अंमलबजावणीसाठी जिल्हाधिकारी यांच्या
अध्यक्षतेखाली समिती गठित करण्याबाबत.

महाराष्ट्र शासन

गृहनिर्माण विभाग

शासन निर्णय क्रमांक: प्रआयो-२०१६/प्र.क्र.४५/गृनिधो-२

मादाम कामा मार्ग, हुतात्मा राजगुरु चौक,

मंत्रालय, मुंबई-३२.

दिनांक. ३ एप्रिल, २०१७.

वाचा -

१) शासन निर्णय क्रमांक: प्रआयो-२०१५/प्र.क्र.११०/गृनिधो-२(सेल), दि.९ डिसेंबर, २०१५.

प्रस्तावना - प्रधानमंत्री आवास योजना- सर्वासाठी घरे -२०२२ या योजनेची सर्व संबंधित जिल्हयांमध्ये प्रभावीपणे अंमलबजावणी करण्याच्या दृष्टीकोनातून, जिल्हापातळीवर विविध यंत्रणांमध्ये समन्वय असणे आवश्यक आहे. यास्तव नागरी स्थानिक स्वराज्य संस्थेमध्ये “प्रधानमंत्री आवास योजना- सर्वासाठी घरे- २०२२” या योजनेची प्रभावीपणे अंमलबजावणी करणे व या योजनेअंतर्गत प्रकल्पांना गती देणे या दृष्टीने जिल्हास्तरावर जिल्हाधिकारी यांच्या अध्यक्षतेखालील समिती गठित करण्याची बाब शासनाच्या विचाराधीन होती.

शासन निर्णय- “प्रधानमंत्री आवास योजना- सर्वासाठी घरे-२०२२” या योजनेची जिल्हास्तरावर प्रभावी अंमलबजावणी होण्याच्या दृष्टीकोनातून सदर योजना राबविणाऱ्या नगरपरिषदांवर संबंधित जिल्हाधिकारी यांचे नियंत्रण असणे व या योजनेच्या अंमलबजावणीमध्ये जिल्हाधिकारी यांचा सहभाग असणे आवश्यक आहे. त्यानुसार जिल्हाधिकारी यांच्या अध्यक्षतेखाली खालीलप्रमाणे समिती गठित करण्यास मान्यता देण्यात येत आहे.

१	जिल्हाधिकारी	अध्यक्ष
२	सहायक संचालक, नगर रचना	सदस्य
३	मुख्याधिकारी, संबंधित विभागीय गृहनिर्माण व क्षेत्रविकास मंडळ	सदस्य
४	मुख्याधिकारी, संबंधित नगरपरिषद	सदस्य
४	शहर अभियंता, संबंधित नगरपरिषद	सदस्य
५	सहायक संचालक, नगर पालिका प्रशासन, जिल्हाधिकारी कार्यालय	सदस्य सचिव

२. प्रत्येक जिल्हयासाठी वरीलप्रमाणे समिती स्थापन करण्याची कार्यवाही संबंधित जिल्हयाचे जिल्हाधिकारी यांनी करावी. तसेच जिल्हाधिकारी यांनी या समितीची बैठक प्रत्येक महिन्यात घेणे अनिवार्य राहिल.

३. या समितीचा उद्देश हा मुख्यत्वे, “त्या-त्या जिल्ह्यातील प्रधानमंत्री आवास योजनेअंतर्गत नगरपरिषदांना प्रकल्प पूर्ण करण्यासाठी येणाऱ्या अडचणी दूर करून प्रकल्पाच्या कामांना गती देणे” असा आहे. त्यासाठी समितीवर खालीलप्रमाणे जबाबदारी सोपविण्यात येत आहे.

१) “प्रधानमंत्री आवास योजना- सर्वासाठी घरे-२०२२” या योजनेच्या मार्गदर्शक सूचनांनुसार तातडीने प्रकल्प अहवाल तयार करून परिपूर्ण प्रकल्प अहवाल सुकाणू अभिकरणाकडे (म्हाडा) अविलंब सादर होण्याच्या दृष्टीने सर्व बाबींची पूर्तता सत्वर होईल हे सुनिश्चित करणे.

२) या योजनेसाठी नागरी स्वराज्य संस्थांनी शासकीय जमीनीची मागणी केल्यास, महसूल व वन विभागाच्या शासन निर्णय क्र.जमीन-२०१६/प्र.क्र.२१३/ज-१, दि.१९ सप्टेंबर, २०१६ मधील तरतूदीनुसार जमीन उपलब्ध करून देण्यासंबंधी कार्यवाहीचा आढावा घेणे व यासंबंधी कार्यवाही अविलंब होईल असे सुनिश्चित करणे.

३) प्रकल्पाचा अभिन्यास (Layout) नकाशा तयार करून त्यास स्थानिक नियोजन प्राधिकरणाची प्राथम्याने मान्यता अविलंब मिळेल या साठी आवश्यक बाबींचा आढावा घेणे व त्याकरिता पाठपुरावा करणे.

४) या योजनेचे प्रस्ताव तयार करतानाच, प्रस्तावित योजनेसाठी लागणाऱ्या सामायिक सुविधा जसे पाणी, वीज, मलनिःसारण, रस्ते या व इतर सुविधा पुरविण्याचे नियोजन करणे आवश्यक असल्याने त्यासंबंधी कार्यवाही सुनिश्चित करणे.

५) केंद्रीय मान्यता व संनियंत्रण समितीने (CSMC) ने मंजूरी दिल्यानंतर विहित कालावधीमध्ये योजनापूर्ण करून अनुदानाचे उपयोगिता प्रमाणपत्र संबंधित अंमलबजावणी यंत्रणेद्वारे सुकाणू प्राधिकरणाकडे सादर होतील, हे सुनिश्चित करणे.

सदर शासन निर्णय महसूल व वन विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०४०३१२५६१२७५०९ असा आहे. हा आदेश डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.कों.धनावडे)

शासनाचे उप सचिव

प्रत,

१. मा.राज्यपालांचे सचिव, राजभवन (पत्राने).
२. मा.मुख्यमंत्री यांचे प्रधान सचिव, मंत्रालय, मुंबई-३२.
३. मा.मंत्री (गृहनिर्माण), यांचे स्वीय सहायक, मंत्रालय, मुंबई-३२.

४. मा.राज्यमंत्री (गृहनिर्माण), यांचे स्वीय सहायक, मंत्रालय, मुंबई-३२.
५. मा.विरोधी पक्षनेता, महाराष्ट्र विधानसभा, महाराष्ट्र विधानमंडळ सचिवालय, विधानभवन, मुंबई.
६. मा.विरोधी पक्षनेता, महाराष्ट्र विधानपरिषद, महाराष्ट्र विधानमंडळ सचिवालय, विधानभवन, मुंबई.
७. मा.मुख्य सचिव, महाराष्ट्र शासन, मंत्रालय, मुंबई-३२.
८. उपाध्यक्ष तथा मुख्य कार्यकारी अधिकारी, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, वांद्रे (पूर्व), मुंबई-५१.
९. महालेखापाल, महाराष्ट्र-१, (लेखा व अनुज्ञेयता/लेखापरीक्षा), मुंबई.
१०. महालेखापाल, महाराष्ट्र-२, (लेखा व अनुज्ञेयता/लेखापरीक्षा), नागपूर.
११. सर्व जिल्हाधिकारी.
१२. सर्व मुख्याधिकारी, विभागीय गृहनिर्माण क्षेत्रविकास मंडळ.
१३. सर्व मुख्याधिकारी, नगरपरिषद (प्रधानमंत्री आवास योजना अंमलात असलेल्या).
१४. सर्व शहर अभियंता, संबधित नगरपरिषद (प्रधानमंत्री आवास योजना अंमलात असलेल्या).
१५. सर्व सहायक संचालक, नगरपालिका प्रशासन, जिल्हाधिकारी कार्यालय.
१६. उप सचिव (नवि-१४) नगर विकास विभाग, मंत्रालय, मुंबई-३२.
१७. उप सचिव (ज-१) महसूल व वन विभाग, मंत्रालय, मुंबई-३२.
१८. निवडनस्ती, गृनिधो-२, गृहनिर्माण विभाग, मंत्रालय, मुंबई-३२.